



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ ១១៩ រ.កម/០១២ ប្រក.សហវ. ២០១២

ប្រកាស
ស្តីពី

វិធាន និងនីតិវិធីនៃការគ្រប់គ្រង ការគិតពន្ធ និងការជម្រះបញ្ជី នៃបំណុលមិនមែនសារពើពន្ធ
ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង និងកែសម្រួលសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/១២០៧/០៣០ ចុះថ្ងៃទី០៨ ខែធ្នូ ឆ្នាំ២០០៧ ដែលប្រកាសឱ្យប្រើក្រមរដ្ឋប្បវេណី
- បានឃើញព្រះរាជក្រមលេខ នស/រកម/០៦០៥/០១៩ ចុះថ្ងៃទី១៩ ខែមិថុនា ឆ្នាំ២០០៥ ដែលប្រកាសឱ្យប្រើច្បាប់ស្តីពីសហគ្រាសពាណិជ្ជកម្ម
- បានឃើញព្រះរាជក្រមលេខ នស/រកម/១២០៧/០៣១ ចុះថ្ងៃទី០៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ស្តីពីក្ស័យធន
- បានឃើញព្រះរាជក្រមលេខ នស/រកម/០៦១១/០១១ ចុះថ្ងៃទី១៧ ខែមិថុនា ឆ្នាំ២០១១ ដែលប្រកាសឱ្យប្រើច្បាប់ស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ

- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យលេខ ៤៨៨ ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៧២ អនក្រ.បក ចុះថ្ងៃទី៧ ខែមិថុនា ឆ្នាំ២០១៨ ស្តីពីការគ្រប់គ្រងចំណូលមិនមែនសារពើពន្ធ
- បានឃើញអនុក្រឹត្យលេខ ១២៩ អនក្រ.បក ចុះថ្ងៃទី២៧ ខែវិច្ឆិកា ឆ្នាំ២០០៦ ស្តីពីវិធាន និងនីតិវិធីនៃការធ្វើអនុបយោគទ្រព្យសម្បត្តិសាធារណៈរបស់រដ្ឋ និងរបស់នីតិបុគ្គលសាធារណៈ
- បានឃើញប្រកាសលេខ ៨៣៩ សហវ.ប្រក ចុះថ្ងៃទី ២០ ខែ កញ្ញា ឆ្នាំ២០២០ ស្តីពីបែបបទ និងនីតិវិធីនៃការបង់ភាគលាភរបស់សហគ្រាសសាធារណៈ និងក្រុមហ៊ុនចម្រុះដែលរដ្ឋមានភាគកម្មសាធារណៈជាចំនួនភាគតិច
- យោងតាមតម្រូវការចាំបាច់របស់ក្រសួងសេដ្ឋកិច្ច និងហិរញ្ញវត្ថុ

សម្រេច
ជំពូកទី ១
បទប្បញ្ញត្តិទូទៅ

ប្រការ១.-

ប្រកាសនេះ កំណត់អំពីវិធាន និងនីតិវិធីនៃការគ្រប់គ្រង ការតឹងទារ និងការជម្រះបញ្ជីនៃបំណុលមិនមែនសារពើពន្ធ ដើម្បីធានាប្រសិទ្ធភាព ស័ក្តិសិទ្ធភាព និងគណនេយ្យភាព នៃការគ្រប់គ្រងចំណូលមិនមែនសារពើពន្ធ ព្រមទាំងបង្ការនិងទប់ស្កាត់ការកើតបំណុលថ្មី ឬ ការកើនឡើងនៃបំណុលរ៉ាំរ៉ៃ។

ប្រការ២.-

ប្រកាសនេះមានវិសាលភាពអនុវត្តចំពោះ ក្រសួង ស្ថាប័ន រដ្ឋបាលថ្នាក់ក្រោមជាតិ នីតិបុគ្គលសាធារណៈ និងភាគីឯកជនពាក់ព័ន្ធដែលជាប់បំណុលមិនមែនសារពើពន្ធ។

ប្រការ៣.-

- សម្រាប់គោលដៅនៃប្រកាសនេះ បច្ចេកស័ព្ទត្រូវបានកំណត់ដូចខាងក្រោម៖
- **បំណុលមិនមែនសារពើពន្ធ** សំដៅដល់ចំនួនទឹកប្រាក់នៃចំណូលមិនមែនសារពើពន្ធទាំងឡាយណាដែលមិនទាន់ប្រមូលបាន ពីព្រោះអ្នកជាប់កាតព្វកិច្ចបង់ចំណូល ខកខានមិនបានបំពេញកាតព្វកិច្ចបង់ចំណូលក្នុងរយៈពេលនិងលក្ខខណ្ឌដែលបានកំណត់។
 - **អ្នកជាប់កាតព្វកិច្ចបង់ចំណូលមិនមែនសារពើពន្ធ** សំដៅដល់ រូបវន្តបុគ្គល នីតិបុគ្គលឯកជន ឬសាធារណៈដែលមានកាតព្វកិច្ចបង់ចំណូលមិនមែនសារពើពន្ធគ្រប់ប្រភេទ ដែលមានកំណត់ក្នុងកិច្ចសន្យាកិច្ចព្រមព្រៀង អាជ្ញាប័ណ្ណ សៀវភៅបន្តក ឬ លិខិតបទដ្ឋានគតិយុត្តផ្សេងៗទៀត។
 - **អ្នកជាប់បំណុល ឬ កូនបំណុល** សំដៅដល់អ្នកជាប់កាតព្វកិច្ចបង់ចំណូលមិនមែនសារពើពន្ធ ដែលខកខានមិនបានបំពេញកាតព្វកិច្ចបង់ចំណូលក្នុងរយៈពេល និងលក្ខខណ្ឌដែលបានកំណត់។

- រដ្ឋបាលថ្នាក់ក្រោមជាតិ សំដៅដល់រដ្ឋបាលរាជធានី ខេត្ត ក្រុង ស្រុក ខណ្ឌ និង ឃុំ សង្កាត់។
- ឥណទានប្រតិទាន សំដៅដល់កាលបរិច្ឆេទតម្រូវឱ្យបង់ប្រាក់។
- រូបមន្តសមាស ឬ រូបមន្តតរ្យូន សំដៅដល់ការគណនាប្រាក់ពិន័យ ដោយត្រូវយកបំណុលដើមគុណ នឹងអត្រាពិន័យយ៉ាងតិច ២% (ពីរភាគរយ) ក្នុងមួយខែ ឬក៏យោងជាបន្តបន្ទាប់តាមចំនួនខែដែលជំពាក់ ដែលមានរូបមន្ត $X(1+r)^n$ ដោយ X ជាបំណុលដើម, r ជាអត្រាពិន័យក្នុងមួយខែ, n ជាចំនួនខែ។
- ភាគលាភ សំដៅដល់ចំណែកទឹកប្រាក់ដែលបានមកពីការបែងចែកប្រាក់ចំណេញរបស់សហគ្រាសសាធារណៈ និងក្រុមហ៊ុនចម្រុះដែលរដ្ឋមានភាគកម្មសាធារណៈជាចំនួនភាគតិច ដោយអនុលោមតាមច្បាប់និងលិខិតបទដ្ឋានគតិយុត្តជាធរមាន។
- អសាធនភាព សំដៅដល់ភាពមិនអាចសងបំណុលទាំងអស់បាន។
- អវត្តមាន សំដៅដល់ការចេញពីលំនៅដ្ឋាន ឬ ទីសំណាក់ដើមហើយគ្មានលទ្ធភាពត្រឡប់មកវិញដោយងាយស្រួល។
- សន្តិសុខ សំដៅដល់ជនដែលទទួលបានបន្ទុកសិទ្ធិ និងករណីកិច្ចរបស់មតកជន តាមរយៈសន្តិកម្ម។

ជំពូកទី២

ការគ្រប់គ្រងបំណុលមិនមែនសារពើពន្ធ

ផ្នែកទី១

ប្រភេទបំណុលមិនមែនសារពើពន្ធ

ប្រការ៤.-

ត្រូវបានចាត់ទុកជាបំណុលមិនមែនសារពើពន្ធ ÷

- ការមិនគោរពកាតព្វកិច្ច របស់អ្នកជាប់កាតព្វកិច្ចបង់ចំណូលមិនមែនសារពើពន្ធ។
- ការបង់ចំណូលហួសឥណទាន ដែលមានកំណត់ក្នុងកិច្ចសន្យា កិច្ចព្រមព្រៀង អាជ្ញាប័ណ្ណសៀវភៅបន្ត ឬ លិខិតបទដ្ឋានគតិយុត្តផ្សេងទៀត។

ប្រការ៥.-

បំណុលមិនមែនសារពើពន្ធអាចកើតឡើងតាមរូបភាពជាអាទិ៍ ÷

- សេវាសាធារណៈ ÷ ការខកខានរបស់រូបវន្តបុគ្គល ឬ នីតិបុគ្គលលើការបង់កម្រៃសេវាសាធារណៈស្របតាមប្រកាសអន្តរក្រសួង ស្តីពីការផ្តល់សេវាសាធារណៈ។
- ការចាត់ចែងទ្រព្យសម្បត្តិរដ្ឋ និងចំណូលផ្សេងៗ ÷ ការខកខានរបស់រូបវន្តបុគ្គល ឬ នីតិបុគ្គលលើការបង់ចំណូលពីការជួល ការដោះដូរ ការលក់ ការផ្តល់សិទ្ធិសម្បទាន សិទ្ធិធ្វើអាជីវកម្មលើទ្រព្យសម្បត្តិរដ្ឋ និង/ឬចំណូលមិនមែនសារពើពន្ធដទៃទៀត ស្របតាមលក្ខខណ្ឌដែលមានចែងក្នុងកិច្ចសន្យា កិច្ចព្រមព្រៀង អាជ្ញាប័ណ្ណ សៀវភៅបន្ត វិក្កយបត្រ ប័ណ្ណបញ្ជាបង់ប្រាក់ (ផ្តល់ជូនដោយដៃ ឬ តាមប្រព័ន្ធអេឡិចត្រូនិច) ឬ លិខិតបទដ្ឋានគតិយុត្តផ្សេងទៀត។
- ភាគលាភរបស់សហគ្រាសសាធារណៈ ÷ ការខកខានរបស់សហគ្រាសសាធារណៈលើកាតព្វកិច្ចបង់ភាគលាភ ជូនភាគីរដ្ឋស្របតាមការកំណត់ដែលមានចែងក្នុងលិខិតបទដ្ឋានគតិយុត្តជាធរមាន។

ផ្នែកទី២

យន្តការស្ថាប័ន នៃការគ្រប់គ្រងបំណុលមិនមែនសារពើពន្ធ

ប្រការ៦.-

ក្រសួង ស្ថាប័ន និងរដ្ឋបាលថ្នាក់ក្រោមជាតិត្រូវរៀបចំបញ្ជីតាមដានបំណុលប្រចាំខែ ត្រីមាស ឆមាស និងឆ្នាំ ព្រមទាំងត្រូវត្រួតពិនិត្យតាមដានជាប្រចាំនូវស្ថានភាពបំណុលមិនមែនសារពើពន្ធ ឱ្យបានហ្មត់ចត់ ដើម្បីក្រើនរំលឹក ឬ ឈានដល់ការចាត់វិធានការតឹងទាម។

បញ្ជីតាមដានបំណុល ត្រូវរាយប្រភេទនៃមុខចំណូល ឈ្មោះអ្នកជាប់កាតព្វកិច្ច មូលហេតុនៃការជំពាក់ និងចំនួនទឹកប្រាក់ដែលត្រូវបង់បូកនឹងពិន័យ ដូចមានកំរិតក្នុងឧបសម្ព័ន្ធនៃប្រកាសនេះ។

ប្រការ៧.-

ក្រសួង ស្ថាប័ន និងរដ្ឋបាលថ្នាក់ក្រោមជាតិត្រូវរៀបចំបញ្ជីតាមដានបំណុលប្រចាំខែ ត្រីមាស ឆមាស និងឆ្នាំ ផ្សេងក្រសួងសេដ្ឋកិច្ច និងហិរញ្ញវត្ថុឱ្យបានមុន៖

- ថ្ងៃទី១០ នៃខែបន្ទាប់សម្រាប់របាយការណ៍ប្រចាំខែ
- ថ្ងៃទី១០ នៃដើមត្រីមាសបន្ទាប់ សម្រាប់របាយការណ៍ប្រចាំត្រីមាស
- ថ្ងៃទី១៥ ខែកក្កដា សម្រាប់របាយការណ៍ប្រចាំឆមាសទី១ និង
- ថ្ងៃទី១៥ ខែមករា នៃឆ្នាំបន្ទាប់ សម្រាប់របាយការណ៍ប្រចាំឆ្នាំ។

ប្រការ៨.-

ករណីពិនិត្យឃើញថា អ្នកជាប់កាតព្វកិច្ចបង់ចំណូលមិនមែនសារពើពន្ធ ពុំបានបំពេញកាតព្វកិច្ច បង់ចំណូលក្នុងរយៈពេល ៦០ (ហុកសិប) ថ្ងៃ គិតចាប់ពីផុតឥណ្ឌូប្រតិទាន ក្រសួង ស្ថាប័ន រដ្ឋបាលថ្នាក់ ក្រោមជាតិ ត្រូវធ្វើការក្រើនរំលឹកយ៉ាងតិចចំនួន ២ (ពីរ) ដង ដល់អ្នកជាប់បំណុលមិនមែនសារពើពន្ធ ។

ប្រការ៩.-

ការក្រើនរំលឹកត្រូវធ្វើឡើងជាលាយលក្ខណ៍អក្សរតាមរយៈលិខិតក្រើនរំលឹកជាផ្លូវការ ឬ តាមមធ្យោបាយ ផ្សេងៗទៀត ដែលមានប្រសិទ្ធភាព និងធានាបានថាអ្នកជាប់បំណុលមិនមែនសារពើពន្ធទទួលដឹងពីការក្រើន រំលឹកនេះ។

ប្រការ១០.-

ក្នុងករណីពិនិត្យឃើញថាបំណុលមិនមែនសារពើពន្ធមានការកើតឡើង ក្រសួង ស្ថាប័ន និងរដ្ឋបាល ថ្នាក់ក្រោមជាតិ ត្រូវយកចិត្តទុកដាក់ប្រមូលចងក្រងឯកសារពាក់ព័ន្ធទុកជាភស្តុតាង ដើម្បីជាមូលដ្ឋានក្នុង ការចាត់វិធានការតឹងទាម។

ប្រការ១១.-

ប្រសិនបើកូនបំណុលបានទូទាត់សងបំណុលរួចរាល់គ្រប់ចំនួន និងតាមកាលកំណត់ ក្រសួង ស្ថាប័ន និងរដ្ឋបាលថ្នាក់ក្រោមជាតិ ត្រូវលុបករណីបំណុលនោះចេញពីបញ្ជីតាមដានបំណុល។

ប្រការ១២._

ក្រសួង ស្ថាប័ន និងរដ្ឋបាលថ្នាក់ក្រោមជាតិ ត្រូវចូលរួមសហការបង្ការ និងទប់ស្កាត់គ្រប់រូបភាពនៃ បំណុល និងការកើតបំណុលថ្មី។

ជំពូកទី៣

វិធានការតឹងទារបំណុលមិនមែនសារពើពន្ធ

ផ្នែកទី១

សមត្ថកិច្ចរបស់ក្រសួង ស្ថាប័ន

ប្រការ១៣._

លើសពីរយៈពេល ៦០ (ហុកសិប) ថ្ងៃ គិតចាប់ពីថ្ងៃផុតកំណត់ឱ្យបង់ប្រាក់ និងបន្ទាប់ពីការក្រើន រំលឹករួចមក ក្រសួង ស្ថាប័ន ឬ រដ្ឋបាលថ្នាក់ក្រោមជាតិ ត្រូវធ្វើការពិន័យអ្នកជាប់បំណុលមិនមែនសារពើពន្ធ យ៉ាងតិច២% (ពីរភាគរយ) ក្នុងមួយខែ លើចំនួនទឹកប្រាក់បំណុលដើម និងទឹកប្រាក់ពិន័យកន្លងមក ដែល មិនទាន់បានបំពេញកាតព្វកិច្ចបង់សងជូនភាគីរដ្ឋ ដោយគិតចាប់ពីថ្ងៃដំបូងដែលបានកត់ត្រាជាបំណុលមិន មែនសារពើពន្ធ។ ទោះបីជាការបង់សងបំណុលធ្វើឡើងក្នុងថ្ងៃណាមួយ ក្រោយការចេញលិខិតចាត់វិធានការ លើបំណុលក៏ត្រូវទទួលរងការពិន័យយ៉ាងតិច ២% (ពីរភាគរយ) ដោយ ត្រូវគិតពេញមួយខែដែរ។ ចំនួនទឹក ប្រាក់ពិន័យនៃខែនីមួយៗ ត្រូវបានគណនាតាមរូបមន្តសមាស ឬ រូបមន្តគរុពន្ធសម្រាប់ខែបន្តបន្ទាប់។

រយៈពេល និងអត្រានៃការពិន័យ ដូចមានចែងក្នុងប្រការខាងលើ គឺជាវិធានអប្បបរមាដែលមាន ឧត្តមានុភាពលើកិច្ចសន្យា កិច្ចព្រមព្រៀង អាជ្ញាបណ្ណ សៀវភៅបន្ទុក និងលិខិតគតិយុត្តផ្សេងទៀត ដែល កំណត់រយៈពេលវែងជាង និងអត្រានៃការពិន័យតិចជាងប៉ុន្តែវិធានអប្បបរមានេះ ត្រូវបាត់បង់អានុភាព ក្នុងករណីដែលកិច្ចសន្យា កិច្ចព្រមព្រៀង សៀវភៅបន្ទុក លិខិតគតិយុត្ត ផ្សេងទៀត បានកំណត់រយៈពេលខ្លី ជាង ៦០ (ហុកសិប) ថ្ងៃ និងអត្រានៃការពិន័យច្រើនជាង ២% (ពីរភាគរយ) ។

ប្រការ១៤._

ក្នុងរយៈពេលមានចែងក្នុងប្រការ ១៣ ក្រសួង ស្ថាប័ន និងរដ្ឋបាលថ្នាក់ក្រោមជាតិអាចចាត់វិធាន ការលើបំណុលមិនមែនសារពើពន្ធដែលត្រូវតឹងទារ ដូចខាងក្រោម៖

- ប្រកាសផ្សាយជាសាធារណៈ អំពីអ្នកជាប់បំណុល ដោយបញ្ជាក់ច្បាស់ពីឈ្មោះរបស់រូបវន្តបុគ្គល ឬ នាមករណ៍របស់នីតិបុគ្គលឯកជន ប្រភេទ និងចំនួនបំណុលដែលជំពាក់ តាមរយៈប្រព័ន្ធផ្សព្វផ្សាយ នានា ដូចជា ទូរទស្សន៍ វិទ្យុ និងបណ្តាញទំនាក់ទំនងសង្គម ជាដើម
- ចេញលិខិតជូនដំណឹងជាផ្លូវការជូនអាជ្ញាធរមានសមត្ថកិច្ច ឬ ភាគីពាក់ព័ន្ធអំពីករណីបំណុលមិន មែនសារពើពន្ធ ដើម្បីហាមឃាត់ការចេញលិខិតអនុញ្ញាត អាជ្ញាបណ្ណ ឬសកម្មភាពអាជីវកម្ម ដែល មានទំនាក់ទំនងជាមួយអ្នកជាប់បំណុល ឬ
- វិធានការផ្សេងទៀតដែលចេញដោយក្រសួង ស្ថាប័ន និងរដ្ឋបាលថ្នាក់ក្រោមជាតិសាមី តាមយន្តការ តឹងទារបំណុលផ្ទៃក្នុងរបស់ខ្លួន។

ផ្នែកទី២
សមត្ថកិច្ចរបស់ក្រុមការងារអន្តរក្រសួង

ប្រការ១៥.-

ផុតរយៈពេល ៦ (ប្រាំមួយ) ខែ គិតចាប់ពីថ្ងៃផុតឥណ្ឌាប្រតិទាន ក្នុងករណីអ្នកជាប់បំណុលនៅតែមិនទូទាត់សងបំណុលរបស់ខ្លួន ក្រសួង ស្ថាប័ន និងរដ្ឋបាលថ្នាក់ក្រោមជាតិ ដែលប្រមូលចំណូលមិនមែនសារពើពន្ធ ត្រូវបញ្ជូនសំណុំរឿងនិងឯកសារភស្តុតាងទាំងអស់មកក្រសួងសេដ្ឋកិច្ច និងហិរញ្ញវត្ថុ និងផ្តល់កិច្ចសហការ ដើម្បីចាត់វិធានការតឹងទារបំណុលតាមរយៈយន្តការក្រុមការងារអន្តរក្រសួងដែលដឹកនាំដោយ ក្រសួងសេដ្ឋកិច្ច និងហិរញ្ញវត្ថុ។ ក្រសួងសេដ្ឋកិច្ច និងហិរញ្ញវត្ថុ ត្រូវចេញប្រកាសដើម្បីកំណត់អំពីសមាសភាព តួនាទី និងភារកិច្ច របស់ក្រុមការងារអន្តរក្រសួង។

ប្រការ១៦.-

នីតិវិធីនៃការតឹងទារបំណុលមិនមែនសារពើពន្ធតាមរយៈក្រុមការងារអន្តរក្រសួង ចែកចេញជា៣ (បី) ដំណាក់កាល ដូចតទៅ៖

ក. ដំណាក់កាលទី១÷ ក្រុមការងារអន្តរក្រសួង ត្រូវកោះអញ្ជើញអ្នកជាប់បំណុលមកចូលរួមដោះស្រាយបំណុលរបស់ខ្លួនដោយផ្អែកតាមយន្តការចរចា និងសម្របសម្រួល។

ខ. ដំណាក់កាលទី២÷ ក្នុងករណីការដោះស្រាយដំណាក់កាលទី១ មិនជោគជ័យ ឬ កូនបំណុលពុំទាន់ទូទាត់សងនូវបំណុលដែលជំពាក់គ្រប់ចំនួននិងតាមការកំណត់ ក្រុមការងារអន្តរក្រសួងត្រូវស្នើសុំគោលការណ៍ឯកភាពពីរដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ដើម្បីអនុវត្តវិធានការដូចខាងក្រោម៖

- ប្រកាសផ្សព្វផ្សាយជាសាធារណៈអំពីអ្នកជាប់បំណុល ដោយបញ្ជាក់ច្បាស់ពីឈ្មោះរបស់រូបវន្តបុគ្គល ឬ នាមករណ៍របស់នីតិបុគ្គលឯកជន ប្រភេទបំណុល និងចំនួនបំណុលដែលជំពាក់តាមរយៈប្រព័ន្ធផ្សព្វផ្សាយនានា ដូចជា ទូរទស្សន៍ វិទ្យុ និងបណ្តាញទំនាក់ទំនងសង្គម ជាដើម
- មិនអនុញ្ញាតឱ្យចូលរួមកិច្ចលទ្ធកម្មសាធារណៈពាក់ព័ន្ធនឹងការផ្គត់ផ្គង់ទំនិញ ឬ សេវា
- មិនអនុញ្ញាតឱ្យចុះបញ្ជីធ្វើសកម្មភាពណាមួយ ដូចជា បង្កើតក្រុមហ៊ុនថ្មី ឬ សកម្មភាពវិនិយោគថ្មី
- បញ្ឈប់ការអនុញ្ញាតនាំចេញ- នាំចូល ឬ ផ្គត់ផ្គង់សេវាជាបណ្តោះអាសន្ន
- បង្កកគណនីនៅធនាគារ ក្នុងករណីក្រុមការងារអន្តរក្រសួងរកឃើញថា រូបវន្តបុគ្គល ឬ នីតិបុគ្គលឯកជន មានប្រាក់តម្កល់នៅធនាគារ
- ផ្អាកការអនុវត្ត ឬរំលាយកិច្ចសន្យា កិច្ចព្រមព្រៀង និង/ឬ ព្យួរ ឬ លុបអាជ្ញាបណ្ណ។

គ. ដំណាក់កាលទី៣÷ ក្នុងករណីការដោះស្រាយស្របតាមដំណាក់កាលទី២ ពុំទទួលបានជោគជ័យទៀត ក្រសួង ស្ថាប័ន និងរដ្ឋបាលថ្នាក់ក្រោមជាតិដែលជាភាគីកិច្ចសន្យា ឬ ក្រុមការងារអន្តរក្រសួងតាមការប្រគល់ សិទ្ធិដោយរដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ត្រូវរៀបចំពាក្យបណ្តឹងទៅតុលាការ ដើម្បីចាត់វិធានការតាមផ្លូវច្បាប់។

ជំពូកទី៤
ការជម្រះបញ្ជី នៃបំណុលមិនមែនសារពើពន្ធ

ប្រការ១៧.-

- បំណុលមិនមែនសារពើពន្ធ អាចជាកម្មវត្ថុនៃការជម្រះបញ្ជី ក្នុងករណីដូចខាងក្រោម៖
- ក. កូនបំណុលជាបុគ្គល ឬ នីតិបុគ្គលដែលបានចុះបញ្ជីពាណិជ្ជកម្ម ត្រូវបានប្រកាសក្ស័យធន ស្របតាមច្បាប់ស្តីពីក្ស័យធន និងក្រុមរដ្ឋប្បវេណី។
 - ខ. កូនបំណុលត្រូវបានពិនិត្យ និងវាយតម្លៃអំពីអសាធនភាព ដោយក្រុមការងារអន្តរក្រសួង។
 - គ. កូនបំណុលបាត់ខ្លួន ឬ អវត្តមាន ឬទទួលមរណភាពដោយគ្មានសិទ្ធិវ័ន្ត ឬ សន្តតិជន ដោយមានការបញ្ជាក់ពីស្ថាប័នមានសមត្ថកិច្ច។
 - ឃ. កូនបំណុលបានទូទាត់សងនូវបំណុលដែលជំពាក់គ្រប់ចំនួន និងចប់សព្វគ្រប់។
 - ង. បំណុលដែលបាត់សាវតារ។
 - ច. បំណុលដែលត្រូវបានកំណត់ជាកម្មវត្ថុ នៃការជម្រះបញ្ជីដោយលិខិតបទដ្ឋានគតិយុត្តជាធរមាន ឬ ដោយការសម្រេចពីរាជរដ្ឋាភិបាល។

ប្រការ១៨.-

ក្រសួង ស្ថាប័ន និងរដ្ឋបាលថ្នាក់ក្រោមជាតិ ត្រូវរៀបចំប្រមូលឯកសារពាក់ព័ន្ធនឹងបំណុលមិនមែនសារពើពន្ធ ព្រមទាំងលទ្ធផល នៃការអនុវត្តវិធានការតឹងទារកន្លងមកតាមរយៈយន្តការក្រុមការងារអន្តរក្រសួង ដើម្បីស្នើសុំការសម្រេចក្នុងការជម្រះបំណុលមិនមែនសារពើពន្ធមកក្រសួងសេដ្ឋកិច្ច និងហិរញ្ញវត្ថុ។

ប្រការ១៩.-

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុមានសិទ្ធិសម្រេចក្នុងការជម្រះបញ្ជីនៃបំណុលមិនមែនសារពើពន្ធ ឬ ស្នើសុំការសម្រេចពីរាជរដ្ឋាភិបាល។

ប្រការ២០.-

ក្រសួងសេដ្ឋកិច្ចនិងហិរញ្ញវត្ថុ មានសិទ្ធិតឹងទារបំណុលមិនមែនសារពើពន្ធ ដើម្បីជាគុណប្រយោជន៍ដល់ថវិកាជាតិក្នុងករណីដែលកម្មវត្ថុនៃការជម្រះបញ្ជីនៃបំណុលមិនមែនសារពើពន្ធ ដូចមានមានចែងក្នុងប្រការ ១៧ ត្រូវបានបាត់បង់អានុភាពគតិយុត្ត បើទោះបីជាបំណុលនោះត្រូវបានជម្រះបញ្ជីរួចរាល់ជាស្ថាពរស្របតាមនីតិវិធីក៏ដោយ។

ជំពូកទី ៥
អន្តរបញ្ញត្តិ

ប្រការ២១.-

កិច្ចដំណើរការនៃការតឹងទារបំណុលមិនមែនសារពើពន្ធ ត្រូវបន្តនិរន្តរភាពរបស់ខ្លួន ដោយអនុលោមតាមបទប្បញ្ញត្តិនៃប្រកាសនេះ និងលិខិតបទដ្ឋានគតិយុត្តពាក់ព័ន្ធផ្សេងទៀតជាធរមាន រហូតដល់មានលិខិតបទដ្ឋានគតិយុត្តថ្មីមកជំនួស។

ជំពូកទី ៦
អវសានប្បញ្ញត្តិ

ប្រការ២២.-

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ២៣.-

គ្រប់ក្រសួង ស្ថាប័ន រដ្ឋបាលថ្នាក់ក្រោមជាតិ និងសហគ្រាសសាធារណៈ ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខានេះ តទៅ។

ថ្ងៃ ១១ ខែ កក្កដា ឆ្នាំ ២០២០
រាជធានីភ្នំពេញ ថ្ងៃទី ២២ ខែ ធ្នូ ឆ្នាំ ២០២០

ឧបនាយករដ្ឋមន្ត្រី



អគ្គបណ្ឌិតសភាចារ្យ អូន ព័ន្ធមុនីរ័ត្ន

កន្លែងទទួល ៖

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- គ្រប់ក្រសួង ស្ថាប័នពាក់ព័ន្ធ
- ដូចប្រការ២៣
- រាជកិច្ច
- ឯកសារ កាលប្បវត្តិ